

அகில இந்திய வானொலி  
திருச்சிராப்பள்ளி

ஆகாசவாணி செய்திகள்

01.45 pm

04. 04. 2026

தலைப்புச் செய்திகள்

1. தமிழகத்தில் வரும் 23-ம் தேதி நடைபெறும் வாக்குப் பதிவிற்கான தேர்தல் களம் விறுவிறுப்படைந்துள்ளது.
2. பி. ஜே. பி. மூத்த தலைவரும், பிரதமருமான திரு. நரேந்திர மோடி, சென்னையில் இன்று கட்சி நிர்வாகிகளுடன் தேர்தல் தொடர்பாக முக்கிய ஆலோசனை மேற்கொண்டார்.
3. தமிழக மீனவர்களின் நலனுக்கான பல்வேறு திட்டங்கள் செயல்படுத்தப்பட்டு வருவதாக தி.மு.க. தலைவர் திரு. மு.க. ஸ்டாலின் தொரிவித்துள்ளார்.
4. உலகளாவிய போட்டி சூழலில் வேகமாக வளரும் தொழில் நுட்ப வளர்ச்சி உள்ளிட்டவை சவாலாக திகழ்கிறது என்று மத்திய வெளியுறவுத்துறை அமைச்சர் டாக்டர் எஸ். ஜெய்சங்கர் கூறியுள்ளார்.
5. ஜ.பி.எல் 20-20 கிாரிக்கெட் போட்டியில் டெல்லியில் இன்று பிற்பகல் மூன்றரை மணிக்கு டெல்லி கேப்பிட்டல்ஸ் - மும்பை இண்டியன்ஸை எதிர்கொள்கிறது.



தேர்தல்

தமிழக சட்டப் பேரவை தேர்தலுக்கான வேட்புமனு தாக்கல் நாளை மறுநாளுடன் முடிவடையும் நிலையில் தேர்தல் களம் விறுவிறுப்படைந்துள்ளது.

மாநிலத்தின் பல்வேறு இடங்களில் ஏராளமானோர் இன்றும் மனுத்தாக்கல் செய்து வருகின்றனர்.

தி.மு.க. வேட்பாளர்கள் திரு. அன்பில் மகேஷ் பொய்யாமொழி,  
திருச்சி திருவெறும்பூரிலும்,

திரு. நாசர், சென்னை ஆவடியிலும்,

திரு. தங்கம் தென்னரசு, திருச்சுழியிலும் இன்று மனு தாக்கல்  
செய்தனர்.

இதேபோல் நாகையில் அஇஅதிமுக வேட்பாளர் திரு. தங்க  
கதிரவன்,

செங்கல்பட்டு மதுராந்தகம் சட்டமன்ற தொகுதி அஇஅதிமுக  
வேட்பாளர் திரு. மரகதம் குமரவேலும் வேட்புமனு தாக்கல் செய்தனர்.

ஒட்டப்பிடாரம் தொகுதியில் தேசிய ஜனநாயக கூட்டணியில்  
அ.ம.மு.க. வேட்பாளர் திரு. சுந்தர்ராஜன்,

மதுரை மத்திய தொகுதியில் புதிய நீதிக்கட்சியின்  
திரு. சுந்தர். சி,

கள்ளக்குறிச்சியில் விடுதலை சிறுத்தைகள் கட்சியின் திருமதி.  
மாலதி,

தூத்துக்குடியில் தமிழக வெற்றிக்கழக வேட்பாளர் திரு. ஸ்ரீநாத்  
உள்ளிட்டோரும் வேட்புமனுக்களை இன்று தாக்கல் செய்தனர்.

வேட்புமனுக்கள் வரும் செவ்வாய்க்கிழமை பாரிசீலிக்கப்  
படுகின்றன.

மனுக்களை திரும்பப்பெற வரும் 9-ம் தேதி கடைசிநாளாகும்.

இந்நிலையில் அரசியல் கட்சித்தலைவர்கள் தேர்தல்  
பிரச்சாரத்தில் முனைப்புடன் ஈடுபட்டு வருகின்றனர்.



பி. ஜே. பி. - பிரதமர்

பி. ஜே. பி. மூத்த தலைவரும், பிரதமருமான  
திரு. நரேந்திர மோடி, சென்னையில் கட்சி நிர்வாகிகளுடன்  
இன்றுகாலை முக்கிய ஆலோசனை மேற்கொண்டார்.

தேசிய ஜனநாயக கூட்டணி வேட்பாளர்களுக்கு ஆதரவாக  
தமிழகத்தில் பிரதமர், மேற்கொள்ளவிருக்கும் பிரச்சார

பயணத்திட்டம், பொதுக்கூட்டம் நடைபெறும் இடங்கள் உள்ளிட்டவை குறித்து இதில் விவாதிக்கப்பட்டதாக தொரிகிறது.



தேர்தல் பிரச்சாரம்

தமிழக மீனவர்களின் நலனுக்கான பல்வேறு திட்டங்கள் செயல்படுத்தப்பட்டு வருவதாக தி.மு.க. தலைவர் திரு. மு.க. ஸ்டாலின் தொரிவித்துள்ளார்.

நாகர்கோவிலில் இன்று பிரச்சார பொதுக் கூட்டத்தில் உரையாற்றிய அவர், மீன்பிடி தடைக்கால நிவாரணம் 8 ஆயிரம் ரூபாயாக உயர்த்தி வழங்கப்பட்டு வருவதை சுட்டிக்காட்டினார்.

இலங்கை கடற்படையினரால் தமிழக மீனவர்கள் தாக்கப்படுவதை தடுக்க மத்திய அரசு நடவடிக்கை எடுக்கவில்லை என்று குறிப்பிட்டார்.

முன்னதாக ஜோலார் பேட்டையில் வாக்கு சேகரித்த அஇஅதிமுக பொதுச் செயலாளர் திரு. எடப்பாடி கே. பழனிச்சாமி தமிழகத்தின் வளர்ச்சிக்கு தி.மு.க. தடையாக உள்ளதாக குற்றம் சாட்டினார்.

தொடர்ந்து ஆரணியில் இன்று மாலை பொதுக் கூட்டத்தில் அவர் உரையாற்றுகிறார்.

திருச்சி மேற்கு சட்டமன்ற தொகுதியில் தி.மு.க. வின் திரு. கே.ன். நேரு,

நாமக்கல்லில் அஇஅதிமுக முன்னாள் அமைச்சர் திரு. தங்கமணி ஆகியோரும் பொதுமக்களிடம் வாக்கு சேகரித்தனர்.



தேர்தல் விழிப்புணர்வு

சிவகங்கை மாவட்டத்தில் மாற்றுத்திறனாளிகள் மாவட்ட தேர்தல் அலுவலர் திருமதி. பொற்கொடி தலைமையில் வாக்களிப்பு விழிப்புணர்வு தொடர்பான உறுதிமொழியை ஏற்றனர்.

நாமக்கல் மாவட்டம் ராசிபுரம் உழவர் சந்தையில் காய்கறிகள் மட்டுமே விற்கப்படுகின்றன ! வாக்குகள் அல்ல ! என்று

வரையப்பட்ட கோலம் அனைவரையும் கவர்ந்ததாக எமது செய்தியாளர் தொரிவிக்கிறார்.

.. வாய்ஸ் ..

திருச்சி மாவட்டத்தில் 100 சதவிகித வாக்களிப்பை வலியுறுத்தும் இரு சக்கர வாகன பேரணியை தேர்தல் நடத்தும் உதவி அலுவலர் திரு. பாலாஜி துவக்கி வைத்தார்.

மயிலாடுதுறை, பூம்புகாாில் தேர்தல் அலுவலர்கள் படகில் சென்று வாக்களிப்பு விழிப்புணர்வு பிரச்சாரத்தில் ஈடுபட்டதாக எமது செய்தியாளர் தொரிவிக்கிறார்.

.. வாய்ஸ் ..

வாக்களிப்பின் அவசியத்தை வலியுறுத்தி தேர்தல் விழிப்புணர்வு வினாடி வினா போட்டிகள் சென்னையில் நாளை நடைபெறுகின்றன.



தேர்தல் கேரளம் - புதுச்சேரி - அசாம்

இதனிடையே அசாம், கேரளம் மாநிலம் மற்றும் புதுச்சேரி யூனியன் பிரதேசத்தில் வரும் 9-ம் தேதி நடைபெறும் வாக்குப்பதிவிற்கு இன்னும் 4 நாட்களே எஞ்சியுள்ள நிலையில் அரசியல் கட்சித்தலைவர்கள் தீவிர வாக்கு சேகரிப்பில் ஈடுபட்டுள்ளனர்.

பி.ஜே.பி. மூத்த தலைவரும், பிரதமருமான திரு. நரேந்திரமோடி கேரளம் மாநிலம் திருவள்ளாவில் இன்று பிற்பகல் நடைபெறும் பொதுக்கூட்டத்தில் பங்கேற்கிறார்.

தொடர்ந்து திருவனந்தபுரம் கில்லிப்பாலத்தில் சாலைப் பேரணியில் கலந்துகொள்ளும் அவர், ஜனநாயக கூட்டணி வேட்பாளர்களுக்கு ஆதரவாக வாக்கு சேகரிக்கிறார்.

ஐக்கிய ஜனநாயக முன்னணி கட்சி வேட்பாளர்களுக்கு ஆதரவாக காங்கிரஸ் மூத்த தலைவர் திரு. ராகுல் காந்தி ஆழப்புழா, கொச்சி உள்ளிட்ட இடங்களில் இன்று பிரச்சாரம் மேற்கொள்கிறார்.

புதுச்சேரி யூனியன் பிரதேசத்தில் தமிழக வெற்றிக் கழகத் தலைவர் திரு. ஜோசப் விஜய் தட்டாஞ்சாவடி, தவளக்குப்பம் ஆகிய இடங்களில் இன்று பிரச்சாரம் மேற்கொண்டார்.

அரியலூர் மாவட்ட ஆட்சித்தலைவர் அலுவலகத்தில் அமைக்கப்பட்டுள்ள தேர்தல் கட்டுப்பாட்டு அறையில் ஜெயங்கொண்டம் தொகுதி தேர்தல் பொதுப்பார்வையாளர் திரு.கைலாஷ் வாங்கடே இன்று நேரில் ஆய்வு மேற்கொண்டார்.

ராமநாதபுரத்தில் திடக்கழிவு மேலாண்மை திட்ட வாகனங்களில் வாக்காளர் விழிப்புணர்வு வில்லைகள் ஒட்டப்பட்டன.



ஜெய்சங்கர்

உலகளாவிய போட்டி சூழலில் வேகமாக வளரும் தொழில் நுட்ப வளர்ச்சி உள்ளிட்டவை சவாலாக திகழ்கிறது என்று மத்திய வெளியுறவுத்துறை அமைச்சர் டாக்டர் எஸ். ஜெய்சங்கர் கூறியுள்ளார்.

ராய்பூரில் இந்திய மேலாண்மை கல்வி கழகத்தின் 15-வது பட்டமளிப்பு விழாவில் இன்று உரையாற்றிய அவர், இதனையடுத்து தோன்றியுள்ள மாற்றங்களுக்கு ஏற்ப தங்களை நிலைநிறுத்திக்கொள்ள பல்வேறு சமூகங்கள் போராடி வருவதாக அவர் கூறினார்.

உலகளாவிய போட்டி நிறைந்த சூழலில் தொழில் நுட்பம், எரிசக்தி, ராணுவத்திறன், இணைப்புகள், வளஆதாரங்களின் வளர்ச்சி சவாலாக உள்ளதாகவும் சுட்டிக்காட்டினார்.

இத்தகைய சூழலில் இந்த சவால்களை எதிர்கொண்டு தத்தம் நடவடிக்கைகளை பரவலாக்கும் முயற்சிகளை பல்வேறு நாடுகளும், தொழில் நிறுவனங்களும் மேற்கொண்டுள்ளதாக அமைச்சர் குறிப்பிட்டார்.

இந்நடவடிக்கைகள் தற்போதைய சூழலுக்கு மிக அவசியமானது என்றும் அவர் எடுத்துரைத்தார்.



நிலக்காரி

நாட்டில் போதிய அளவு நிலக்காரி கையிருப்பில் உள்ளதாக இந்திய நிலக்காரி கழகத்தலைவர் திரு. சாய்ராம் தொர்வித்துள்ளார்.

அகில இந்திய வானொலிக்கு அவர் அளித்த பேட்டியில் மேற்காசிய நிலவரத்தை கருத்தில் கொண்டு நாட்டின் எரிசக்தி தேவையை பூர்த்தி செய்வதற்கான நடவடிக்கைகளை இக்கழகம் மேற்கொண்டு வருவதாக கூறினார்.



கப்பல்

ஹார்மூஸ் நீரிணையை கடந்து Green Sanvi LPC கப்பல் இந்தியா புறப்பட்டுள்ளது.

இதையடுத்து மேற்காசிய போர் சூழலில் 7-வது எரிபொருள் கப்பல் இந்தியா வருவது குறிப்பிடத்தக்கது.

வளைகுடா நாடுகளில் 400-க்கும் மேற்பட்ட இந்தியர்களுடன் 17 கப்பல்கள் உள்ள நிலையில், நிலைமை தொடர்ந்து கண்காணிக்கப்பட்டு வருவதாக மத்திய அரசு தொர்வித்துள்ளது.



உதகை வாய்ஸ்

வெயிலின் தாக்கம் அதிகாரித்து வரும் நிலையில் உதகையில் இன்றுகாலை ஒருமணி நேரத்திற்கும் மேலாக பெய்த திடீர் மழையால் விவசாயிகள் பொதுமக்கள் மகிழ்ச்சியடைந்துள்ளதாக எமது செய்தியாளர் தொர்விக்கிறார்.



கோவில்

மதுரை திருப்பரங்குன்றம் அருள்மிகு சுப்ரமணிய சுவாமி திருக்கோவில் பங்குனி திருவிழாவின் முக்கிய நிகழ்ச்சியான திருக்கல்யாண உற்சவம் இன்று வெகுவிமாரிசையாக நடைபெற்றதாக எமது செய்தியாளர் தொர்விக்கிறார்.



வானிலை

மரத்வாடா முதல் தென் தமிழகம் வரை உள்கர்நாடகா வழியாக காற்றழுத்த தாழ்வு பாதை நிலவுவதால், கோவை மாவட்ட மலைப்பகுதிகள் மற்றும் நீலகிரி, தேனி மாவட்டங்களின் ஓரீரு இடங்களில் இன்று கனமழை பெய்யக்கூடும் என்று சென்னை வானிலை ஆய்வுமையம் தொரிவித்துள்ளது.



கிரிக்கெட்

ஐ.பி.எல் 20-20 கிரிக்கெட் போட்டியில் டெல்லியில் இன்று பிற்பகல் மூன்றரை மணிக்கு டெல்லி கேப்பிட்டல்ஸ் - மும்பை இண்டியன்ஸை எதிர்கொள்கிறது.

அஹமதாபாத்தில் இரவு ஏழரை மணிக்கு நடைபெறும் மற்றொரு ஆட்டத்தில் குஜராத் டைட்டன்ஸ் - ராஜஸ்தான் ராயல்ஸுடன் மோதுகிறது.

புள்ளிகள் பட்டியலில் பஞ்சாப் கிங்ஸ் 4 புள்ளிகளுடன் முதலிடத்திலும்,

ராஜஸ்தான் ராயல்ஸ்,

ராயல் சேலஞ்சர்ஸ் பெங்களூ அணிகள் தலா 2 புள்ளிகளுடன் இரண்டு, 3-வது இடங்களில் உள்ளன.



இத்துடன் இந்த செய்தியறிக்கை முடிவடைந்தது.

